

टाकवडे, ता. शिरोळ, जि.कोल्हापूर येथील नळ  
पाणी पुरवठा योजनेच्या वाढीव दरडोई खर्चाच्या  
अंदाजपत्रकास प्रशासकीय मान्यता देण्याबाबत.

## महाराष्ट्र शासन

### पाणीपुरवठा व स्वच्छता विभाग

शासन निर्णय क्रमांक: पापुयो-२४१२/प्र.क्र.२०२/पापु-१७,

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

दिनांक : १० जानेवारी २०१४.

वाचा :-

- १) शासन निर्णय क्रमांक: ग्रापाधो-११०९/१०४(अ)/पापु-०७ दि.१७ मार्च २०१०.
- २) शासन निर्णय क्रमांक: ग्रापाधो-१२१३/प्र.क्र.३५/पापु-०७/दि.१६ जुलै २०१३.
- ३) शासन निर्णय क्रमांक: ग्रापाधो-१२०८/प्र.क्र.५२/पापु-०७, दि. ०९ ऑक्टोबर २०१३.
- ४) मुख्य कार्यकारी अधिकारी, जिल्हा परिषद, कोल्हापूर यांचे पत्र क्रमांक :  
जिप/ग्रापापुवि/जिपास/वशि/३२७७/१२, दि. १९ नोव्हेंबर २०१२.
- ५) मुख्य अभियंता, म.जी.प्रा., ना.व ग्रा.मंडळ, ठाणे यांचे पत्र क्रमांक :  
मु.अ./ना.व ग्रा./टाकवडे/तांशा-५/३६६३/१२, दि. २२ ऑक्टोबर २०१२.
- ६) शासन निर्णय क्रमांक: ग्रापाधो-१११३/प्र.क्र.६०/पापु-०७, दि. ०१ जानेवारी २०१४.

प्रस्तावना :-

टाकवडे, ता.शिरोळ, जि. कोल्हापूर येथील नळ पाणी पुरवठा योजनेच्या प्रस्तावास मुख्य अभियंता, महाराष्ट्र जीवन प्राधिकरण, नागरी व ग्रामीण, ठाणे यांनी दिनांक २२ फेब्रुवारी २०१२ च्या आदेशान्वये तांत्रिक मान्यता दिली आहे. योजनेचा दरडोई खर्च निकषाच्या १००% मर्यादेपर्यंत असल्याने हा प्रस्ताव जिल्हा परिषद, कोल्हापूर यांनी शासनाकडे मान्यतेसाठी सादर केलेला आहे. वाढीव दरडोई खर्च असलेल्या सदरहू नळ पाणी पुरवठा योजनेस प्रशासकीय मंजूरी देण्याची बाब शासनाच्या विचाराधीन होती.

शासन निर्णय :-

वरील प्रस्तावनेच्या अनुषंगाने शासन, टाकवडे, ता.शिरोळ, जि. कोल्हापूर येथील पाणी पुरवठा योजनेच्या रु.४११८/- इतक्या वाढीव दरडोई खर्च असलेल्या योजनेच्या रु.४,१६,३५,९१०/- (रुपये चार कोटी सोळा लाख पस्तीस हजार नऊशे दहा फक्त ) इतक्या ढोबळ किमतीच्या अंदाजपत्रकास व आराखडयास प्रशासकीय मान्यता देत आहे.

२. टाकवडे, ता.शिरोळ, जि. कोल्हापूर या नळ पाणी पुरवठा योजनेची लोकवर्गणी संदर्भ क्रमांक ६ वरील शासन निर्णयामध्ये नमूद करण्यात आलेल्या तरतुदीनुसार भरण्यात यावी.

३. **टाकवडे** नळ पाणी पुरवठा योजनेच्या वाढीव खर्चाच्या अंदाजपत्रकास व आराखड्यास खालील अटींच्या अधीन राहून प्रशासकीय मान्यता देण्यात येत आहे.

- १) सदर योजनेची अंमलबजावणी ग्रामपंचायत / ग्राम पाणी पुरवठा व स्वच्छता समिती यांनी करावी योजना पूर्ण झाल्यानंतर ती यशस्वीरित्या पूर्ण झालेली आहे, याची खात्री ग्रामपंचायत **टाकवडे** यांनी करावयाची आहे. योजना पूर्ण होऊन चाचणी झाल्यानंतर योजनेची देखभाल दुरुस्ती ग्रामपंचायत / ग्राम पाणी पुरवठा व स्वच्छता समिती करेल.
- २) टाकवडे, ता.शिरोळ, जि. कोल्हापूर या नळ पाणी पुरवठा योजनेची लोकवर्गणी शासन निर्णय क्रमांक : ग्रापाधो-१११३/प्र.क्र.६०/पापु-०७, दिनांक ०१ जानेवारी २०१४ मधील शासन निर्णयामध्ये नमूद करण्यात आलेल्या तरतुदीनुसार भरण्यात आल्यानंतर योजनेच्या कामास सुरुवात करावी.
- ३) योजना चालविण्यासाठी व देखभाल दुरुस्तीसाठी येणारा खर्च भागविण्याकरिता ग्रामपंचायत **टाकवडे** यांनी योग्य ती पाणीपट्टी निश्चित करावी व योजनेची देखभाल दुरुस्ती करावी. त्यासाठी शासनातर्फे अनुदान देण्यात येणार नाही.
- ४) योजनेचे स्रोत बळकटीकरण करण्यात यावे. तसेच योजनेमध्ये १००% घरगुती नळ जोडण्यांचा समावेश करण्यात यावा.
- ५) संपूर्ण गाव हागणदारी मुक्त करण्यात यावे.
- ६) कोणत्याही कारणाने योजनेच्या खर्चात वाढ झाल्यास वाढीव खर्चापोटी शासकीय अनुदान उपलब्ध करून दिले जाणार नाही.
- ७) दरडोई खर्चाच्या निकषात योजना नसल्यामुळे कोणत्याही परिस्थितीत योजनेचे काम मंजूर किंमतीतच पूर्ण करावे. त्यासाठी कालबद्ध व नियोजनबद्ध पद्धतीने कार्यवाही करावी.
- ८) योजनेतील कामे टप्प्या-टप्प्याने करावीत. उदभव विकसीत झाल्याशिवाय इतर कामे करू नयेत.
- ९) जास्त किंमतीच्या निविदा स्वीकृत करण्यापुर्वी पाणी पुरवठा व स्वच्छता विभागाची परवानगी घ्यावी.
- १०) योजना स्वयंनिर्भर होण्यासाठी आवश्यक पाणीपट्टी बसविणे व त्यात वाढ करणे बंधनकारक राहिल, याबाबत जिल्हा परिषदेच्या अधिकाऱ्यांनी ग्रामसभेत ग्रामस्थांना सविस्तर माहिती स्पष्टपणे द्यावी व त्यानंतरच योजनेच्या कामास सुरुवात करावी.
- ११) सदर योजनेच्या तांत्रिक मान्यतेच्या आदेशातील अटींची व राष्ट्रीय पेयजल कार्यक्रमांतर्गत ग्रामीण पाणी पुरवठा कार्यक्रमाच्या अंमलबजावणीसाठी मार्गदर्शक सूचनांप्रमाणे कार्यवाही करावी.

४. या योजनेवर होणारा खर्च जिल्हा परिषदेला प्राप्त होणाऱ्या राष्ट्रीय ग्रामीण पेयजल कार्यक्रमांतर्गत केंद्र तथा राज्य निधीतून भागविण्यात यावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०११०१२११३९२८२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण नलावडे)

अवर सचिव, महाराष्ट्र शासन

प्रत,

१. महालेखापाल (लेखा परीक्षा व लेखा अनुज्ञेयता-१) महाराष्ट्र, मुंबई
२. महालेखापाल (लेखा परीक्षा व लेखा अनुज्ञेयता-२) महाराष्ट्र, नागपूर
३. विभागीय आयुक्त, पुणे विभाग.
४. सदस्य सचिव, महाराष्ट्र जीवन प्राधिकरण, मुंबई
५. खाजगी सचिव, मा.मंत्री (पाणी पुरवठा व स्वच्छता) कार्यालय, मंत्रालय, मुंबई-४०००३२.
६. खाजगी सचिव, मा.राज्यमंत्री (पाणी पुरवठा व स्वच्छता) कार्यालय, मंत्रालय, मुंबई-४०००३२.
७. संचालक, भूजल सर्वेक्षण व विकास यंत्रणा, पुणे
८. मुख्य कार्यकारी अधिकारी, जिल्हा परिषद, कोल्हापूर
९. संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई.
१०. मुख्य अभियंता, महाराष्ट्र जीवन प्राधिकरण, ना.व ग्रा., ठाणे.
११. जिल्हा वरिष्ठ भूवैज्ञानिक, भूजल सर्वेक्षण व विकास यंत्रणा, कोल्हापूर
१२. अधीक्षक अभियंता (भारत निर्माण कक्ष), विभागीय आयुक्त कार्यालय, कोल्हापूर
१३. अधीक्षक अभियंता, महाराष्ट्र जीवन प्राधिकरण, ना.व ग्रा.मंडळ, कोल्हापूर
१४. कार्यकारी अभियंता, ग्रामीण पाणी पुरवठा, जिल्हा परिषद, कोल्हापूर
१५. स्वीय सहाय्यक, प्रधान सचिव (पाणी पुरवठा व स्वच्छता विभाग) यांचे कार्यालय, मंत्रालय, मुंबई.
१६. स्वीय सहाय्यक, मुख्य अभियंता तथा वि.का.अ., पा.पु.व स्व.विभाग, मंत्रालय, मुंबई.
१७. पाणी पुरवठा विभाग कार्यासने ४,५,६,९,१३,१७, मंत्रालय, मुंबई
१८. निवड नस्ती, पापु-१७, मंत्रालय, मुंबई.